



“Dar Birzebbuġa” Triq Santa Marija - Birzebbuġa Tel : 21650165 Fax :21650444

**Motto: PACI U SAHHA LIL KULHADD**

(\*) *Nota:* Fejn hu ssinjalat trid tittiehed azzjoni

**Minuti tal-laqqgħa numru 04/09 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Erbgħa, 22 ta' April 2009 fis-2.00pm**

*Prezenti*

*Membri*

**Sindku**

**Is-Sur Joseph Farrugia**

**Kunsillieri**

**Is-Sur Joseph Baldacchino  
Is-Sur Jesmond Borg  
Mrs Sarah Cuschieri  
Mrs Bernardette Pace  
Is-Sur Tony Roberts  
Is-Sur Rocco Zahra**

**Segretarju Eżk.**

**Maria Galea**

**Skuzat**

-

### **AGĖNDA -1**

Il-Minuti tas-Seduta Nru. 03/09 tqassmu minn qabel u ġew meħuda bħala moqrija. S.Cuschieri ipproponiet u R.Zahra issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulħadd qabel.

### **AGĖNDA -2**

01/04 - Tressqet talba minn Mid Med Mini Golf sabiex jingħata l-kunsens tal-Kunsill biex topera mini-golf greens fuq ir-ramla tal-Bajja s-Sabiha. Il-Kunsill iddiskuta din it-talba u ma qabilx mas-siti li indika l-klijent. Il-Kamra qablet fuq sit alternattiv sabiex dan il-mini-golf ikun jista' jintrama. Għandu jiġi indikat is-sit lill-klijent u jekk dan jaqbel il-Kunsill m'għandu l-ebda oġġezzjoni sabiex jintrama l-mini-golf.

02/04 - Il-Kumitat Eżekuttiv tas-Socjeta' Filarmonika San Pietru Banda Birzebbuġa A.D. 1990 talab laqqgħa mal-Kunsill biex jiċċara xi punti dwar ir-relazzjoni ta' bejn iż-żewġ naħat. Il-Kamra qablet li sa fejn taf hi m'hemm l-ebda punti x'jiġu iċċarati u r-relazzjoni ta' bejn il-Kunsill u s-Socjeta' kienet minn dejjem waħda tajba u għalhekk ma laqgħetx it-talba biex issir laqqgħa ta' dan it-tip imma minflok għandha tinkiteb ittra biex is-Socjeta' tindika x'inhuma l-punti li jridu jiġu iċċarati.

03/04 - Il-Kunsill irċieva stedina mingħand il-Forum Żgħażaġħ Laburisti - Birzebbuġa sabiex tiġi diskussa l-kwistjoni tat-tkabbir tal-Malta Freeport. Il-Kunsill issuġġerixxa li fil-futur qarib ser issir il-laqqgħa annwali u l-Forum huma mistiedna jiddiskutu dwar dan mal-Kunsill f'din il-laqqgħa.

- 04/04 - Rappreżentanta tal-Wasteserv bagħtet *e-mail* sabiex tressaq quddiem il-Kunsill ilmenti li kellha minn residenti ta' Birżebbuġa. L-ilmenti kienu dwar il-ġbir tal-boroż ta' l-iskart il-grizi, fejn dawn qed jingabru qabel is-suwed b'konsegwenza li ħafna mill-boroż is-suwed qed jiġu mqatta' u l-iskart jixxered. R.Zahra li huwa l-Kunsillier inkarigat mill-ambjent għandu jara x'wieħed jista' jagħmel sabiex din il-problema tissolva. Il-Kamra qablet.
- 05/04 - B.Pace infurmat lill-Kamra dwar it-talba li għamlu l-Alliance Francaise de Malte - Mediterranee, fejn dawn talbu li b'kollaborazzjoni mal-Kunsill jibdew jagħtu korsijiet tal-franċiż liż-żgħażaġh u adulti. Il-Kamra qablet ma' din l-inizjattiva.
- 06/04 - Għal darba oħra l-Għaqda Maltija ta' l-Ortikultura qed torganizza il-wirja annwali 'The Great Spring Show'. L-Għaqda qed tteġġeg lill-Kunsilli Lokali biex jesibixxu qoffa irranġata bi ftejjex ta' l-ikel u frott. R.Zahra offra li jipprovi din il-qoffa. Il-Kamra qablet li tiegħu sehem f'din il-wirja.
- 07/04 - Tressqet talba mingħand il-Birżebbuġa St.Peter's F.C. sabiex titħalla tuża art f'Wesgħa Carmelo Caruana għal skopijiet ta' *fund-raising*. Il-Klabb diġa ingħata l-permess tal-MEPA minn Ġunju sa Settembru. Il-Kunsill m'għandu l-ebda oġġezzjoni għal din it-talba.
- 08/04 - Is-Sur Demanuele u s-Sur Bugeja infurmaw permezz ta' ittra lill-Kunsill li ser jorganizzaw *triathlon* il-Ħadd, 24 ta' Mejju. Huma ħadu l-prekawzjonijiet meħtieġa u qed jistiednu membru tal-Kunsill għal ftuħ tat-tellieqa. Il-Kamra qablet ma' din l-inizjattiva u J.Baldacchino sejjer jattendi għal ftuħ ta' din it-*triathlon*.

### **AGENDA -3**

Il-Kamra approvat l-estimi finanzjarji mressqa mis-Segretarju Eżekuttiv għas-sena kurrenti.

### **AGENDA -4**

Tressqu fuq il-mejda tal-Kamra l-pagamenti u l-*purchase requests* tagħhom għax-xahar ta' April '09. Peress li ma kien hemm l-ebda oġġezzjoni jew amendi giet approvata biex is-somma ta' €38822.47 titħallas skond Skedi nru. 04/09 u 04A/09.

### **AGENDA -5**

1. Il-Kamra qablet li l-laqqgħa annwali għandha ssir nhar il-Ħamis, 30 ta' April 2009 fis-6.30 ta' filgħaxija ġewwa s-Sala tal-Komunita'.
2. Il-Kamra giet infurmata li l-Gvern nieda Skema dwar Aċċessibilita'. Is-Sindku ssuġġerixxa li hemm bżonn li ssir rampa fil-Bajja s-Sabiha sabiex persuni b'diżabilita' faċilment ikunu jistgħu jaslu sal-bajja. Kulħadd qabel.
3. Is-Sindku spjega kif xi miżuri li hemm fir-Riforma tal-Kunsilli ser ikunu qed jheddu l-awtonomija tal-Kunsilli Lokali. Huwa saħaq li l-aktar ħaġa li hemm bżonn li ssir f'din ir-Riforma hu li jgħegħlu lid-Dipartimenti tal-Gvern jagħtu aktar każ tal-Kunsilli Lokali għaliex ħadd daqs il-Kunsilli ma jaf x'hemm bżonn fil-lokalita'.
4. Gie ippreżentat fuq il-mejda tal-Kamra r-rendikont ta' l-ispejjeż marbuta mal-pubblikazzjoni tal-*magazine* tal-Kunsill. Id-Dħul kien ta' € 976 filwaqt li l-Ħruġ kien ta' € 1477.41. Il-Kamra approvat diskrepanza ta' € 501.41.

5. R.Zahra irrimarka li fi Triq Sant'Anġlu kantuniera ma' Triq Iż-Żurrieq qed isiru ħafna incidenti tat-traffiku. Il-Kamra ddiskutiet x'jista' jsir sabiex jitnaqqas il-periklu minn din it-triq. Il-Kamra qablet li jintalab permess mill-ADT sabiex Triq Iż-Żurrieq kantuniera ma' Triq Sant'Anġlu ssir 'No Right Turn', Triq il-31 ta' Marzu ssir 'One Way' fid-direzzjoni lejn Sant'Anġlu u li fi Triq Iż-Żurrieq il-parti ta' bejn Triq it-13 ta' Diċembru u Triq San Tumas isir 'Single Yellow Line' fuq naħa waħda. R.Zahra ġibed l-attenzjoni li hemm bżonn tiġi iffriskata 'Stop Mark' fi Triq Tal-Papa li tiżbokka fi Triq Iż-Żurrieq.
6. J.Borg informa l-Kamra li żagħżuġ minn Birżebbuġa ġie l-ewwel fl-Universita' ta' Londra. Il-Kamra qablet li għandu jingħata rikonoxximent lil dan iż-żagħżuġ talli għamel unur lil lokalita'.
7. B.Pace ġibdet l-attenzjoni tal-Kamra li l-festa nazzjonali, Sette Giugno, li għaliha l-Kunsill għandu jorganizza ċerimonja kommemorattiva ser taħbat l-għada ta' l-elezzjoni għal Parlament Ewropew u fil-jum tal-preċett tal-Parroċċa. Għaldaqstant il-Kamra qablet li mhux ser issir iċ-ċerimonja kommemorattiva.

### **Għeluq**

Minħabba li ma kien fadal l-ebda sugġett ieħor x'jigi diskuss, is-Seduta giet iddikjarata magħluqa. Seduta oħra ser issir nhar il-Erbgħa, 20 ta' Mejju 2009 fil-5.30pm.

.....  
**Joseph Farrugia**  
**Sindku**

.....  
**Maria Galea**  
**Segretarju Eżk.**